

छत्रपती शिवाजी महाराज मैदान (पार्क) गेट
क्र.५ येथे द्रोणाचार्य कै.रमाकांत आचरेकर
यांचे स्मृती शिल्प उभारण्यास मान्यता
देणेबाबत.

महाराष्ट्र शासन
नगर विकास विभाग
शासन निर्णय क्रमांक-बीएमसी-२५२४/प्र.क्र.४२४/नवि-२१
मंत्रालय, मुंबई-४०० ०३२.
दिनांक : २८ ऑगस्ट, २०२४.

- संदर्भ:-**
१. शासन निर्णय, सामान्य प्रशासन विभाग, क्र.स्मारक-३११३/प्र.क्र.३०८/२९, दि.२१ ऑगस्ट, २०१३.
 २. शासन निर्णय, नगरविकास विभाग, क्र.संकीर्ण-२०१५/प्र.क्र.२८८/नवि-२० दि.०४ जानेवारी, २०१६.
 ३. जिल्हाधिकारी, मुंबई शहर यांचे पत्र क्र.एमजी/टे-१/स्मारक/२०२४/९०७/११४५२, दि.१६ जुलै, २०२४.

प्रस्तावना:-

बृहन्मुंबई महानगरपालिकेच्या हद्दीतील दादर येथील छत्रपती शिवाजी महाराज मैदान (पार्क) गेट क्र.०५ येथे द्रोणाचार्य कै.रमाकांत आचरेकर यांचे स्मृती शिल्प उभारण्याबाबत संदर्भाधीन क्र.२ येथील शासन निर्णयास अनुसरून गठित जिल्हास्तरीय समितीने मंजूरी दिलेला प्रस्ताव जिल्हाधिकारी, मुंबई शहर यांनी संदर्भाधीन क्र.३ येथील पत्रान्वये शासन मान्यतेसाठी सादर केला आहे. सदर प्रस्तावास मान्यता देण्याची बाब शासनाच्या विचाराधीन होती.

शासन निर्णय :-

बृहन्मुंबई महानगरपालिकेच्या हद्दीतील दादर येथील छत्रपती शिवाजी महाराज मैदान (पार्क) गेट क्र.०५ येथे असलेल्या मोकळ्या जागेत ०६ X ०६ X ०६ फुट इतक्या लांबी, रुंदी व उंचीचे द्रोणाचार्य कै.रमाकांत आचरेकर यांचे स्मृतीशिल्प उभारण्यास मा.पालकमंत्री, मुंबई शहर यांच्या अध्यक्षतेखाली गठीत केलेल्या समितीने केलेल्या शिफारशीनुसार, खालील अटी व शर्तीच्या अधीन राहून शासन मान्यता देण्यात येत आहे.

अटी व शर्ती :-

१. सदर स्मृतीशिल्प उभारण्याची कार्यवाही विहित वेळेत पूर्ण करून घेण्याची जबाबदारी आयुक्त, बृहन्मुंबई महानगरपालिका यांची राहिल. सदर स्मृतीशिल्प उभारण्यापूर्वी संबंधित सर्व अधिनियम/नियमानुसार आवश्यक असलेल्या सर्व परवानग्या/मान्यता आयुक्त, बृहन्मुंबई महानगरपालिका यांनी वेळेत प्राप्त करून घ्याव्यात.
२. सदर स्मृतीशिल्पाचा आराखडा अंतिम करतांना कोणत्याही वृक्षांची तोड करावी लागणार नाही याची दक्षता घेण्यात यावी. अत्यंत आवश्यक असल्यास सक्षम प्राधिकरणाची मान्यता घ्यावी.

३. सदर स्मृती शिल्प उभारणीनंतर त्याची आवश्यक देखभाल व दुरुस्ती करण्याची जबाबदारी व लागणाऱ्या निधीची तरतुद याची जबाबदारी मे.बी.व्ही.कामथ मेमोरीयल क्रिकेट क्लब यांची राहिल. सदर स्मृतीशिल्पाच्या उभारणीकरीता तसेच देखभाल व दुरुस्तीकरीता शासनाकडून स्वतंत्र निधी उपलब्ध करून दिला जाणार नाही.
४. सदर स्मृती शिल्प उभारणीबाबत न्यायालयीन प्रकरण उद्भवणार नाही, याची दक्षता आयुक्त, बृहन्मुंबई महानगरपालिका यांनी घ्यावी. अशी प्रकरणे उद्भवल्यास त्याची सर्वस्वी जबाबदारी आयुक्त, बृहन्मुंबई महानगरपालिका यांची राहिल.
५. सामान्य प्रशासन विभाग शासन निर्णय दि.२१.०८.२०१३ व नगर विकास विभाग शासन निर्णय दि.०४.०१.२०१६ मध्ये नमुद अटी व शर्तीचे पालन करण्यात यावे.
६. सदर स्मृती शिल्प उभारतांना छत्रपती शिवाजी महाराज मैदान (पार्क) च्या मुळ उद्देशास बाधा येणार नाही, याची संपूर्ण जबाबदारी आयुक्त, बृहन्मुंबई महानगरपालिका यांची राहिल.
७. उपवास्तुशास्त्रज्ञ (विकास नियोजन), बृहन्मुंबई महानगरपालिका यांनी ज्या अटी व शर्तीच्या अधीन ना-हरकत दिली आहे, त्या सर्व अटी व शर्तीचे पालन करण्यात यावे.
८. सदर स्मृती शिल्प उभारतांना कोणताही शासन निर्णय, नियम, अधिकाराचा भंग होणार नाही हे पाहण्याची जबाबदारी "नियंत्रक अधिकारी" म्हणून जिल्हाधिकारी, मुंबई शहर यांची राहिल.
९. छत्रपती शिवाजी महाराज मैदान (पार्क) गेट क्र.०५ येथे द्रोणाचार्य कै.रमाकांत आचरेकर यांचे स्मृती शिल्प उभारण्याच्या कामाचा मा.पालकमंत्री, मुंबई शहर यांच्या अध्यक्षतेखालील गठीत समितीमार्फत वेळोवेळी आढावा घेण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२४०८२८१५०७३३६०२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विद्या हम्पय्या)
शासनाचे सह सचिव

प्रत,

१. मा.राज्यपाल, महाराष्ट्र राज्य यांचे सचिव, राजभवन, मलबार हिल, मुंबई.
२. मा.मुख्यमंत्री यांचे अपर मुख्य सचिव व सचिव, मंत्रालय, मुंबई.
३. मा.उप मुख्यमंत्री (गृह व विधी व न्याय) यांचे प्रधान सचिव, मंत्रालय, मुंबई.
४. मा.उप मुख्यमंत्री (वित्त व नियोजन) यांचे प्रधान सचिव, मंत्रालय, मुंबई.
५. मा.सभापती, विधान परिषद/ मा.अध्यक्ष, विधानसभा,
६. मा.विरोधी पक्षनेता, विधान परिषद/ मा.विरोधी पक्षनेता, विधानसभा.
७. मा.पालकमंत्री, मुंबई शहर.

८. मुंबई जिल्ह्यातील संबंधित संसद सदस्य, विधानसभा/विधानपरिषद सदस्य.
९. मा.सर्व विधानसभा आणि विधान परिषद सदस्य
१०. मा.मुख्य सचिवांचे सह सचिव, मंत्रालय, मुंबई.
११. प्रधान सचिव (नवि-१/नवि-२) यांचे विशेष कार्य अधिकारी, मंत्रालय, मुंबई
१२. आयुक्त तथा प्रशासक, बृहन्मुंबई महानगरपालिका, मुंबई.
१३. जिल्हा पोलीस आयुक्त, मुंबई शहर.
१४. विभागीय आयुक्त, कोकण विभाग, कोकण.
१५. जिल्हाधिकारी, मुंबई शहर जिल्हा.
१६. उपवास्तुशास्त्रज्ञ (विकास नियोजन), बृहन्मुंबई महानगरपालिका, मुंबई.
१७. अधीक्षक अभियंता, सार्वजनिक बांधकाम विभाग, मुंबई.
१८. महालेखापाल, मुंबई.
१९. उप सचिव (नवि-२०), नगर विकास विभाग, मंत्रालय, मुंबई.
२०. निवडनस्ती(कार्या-नवि-२१).